

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: 4881

23.03.2018-ൽ മറുപടിക്ക്

അട്ടപ്പാടിയിൽ കെയർ ഹോമുകൾ

ചോദ്യം		മറുപടി	
<p>ശ്രീ.അനിൽ അക്കര :</p>		<p align="center">ശ്രീ. എ.കെ. ബാലൻ (പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>	
എ)	മാനസിക രോഗികളായ ആദിവാസികളെ പുനരധിവാസിപ്പിക്കുവാൻ അട്ടപ്പാടിയിൽ കെയർ ഹോമുകൾ തുടങ്ങുവാൻ പദ്ധതിയുണ്ടോ; വ്യക്തമാക്കുമോ;	എ)	മാനസിക രോഗികളായ ആദിവാസികളെ പുനരധിവാസിപ്പിക്കുന്നതിനായി അട്ടപ്പാടിയിൽ പ്രവർത്തിച്ചുവരുന്ന വൃദ്ധ സദനം പുനരുദ്ധാരണം ചെയ്ത് 'പുനർജനി' എന്ന പേരിൽ സാമൂഹ്യ നീതി വകുപ്പുമായി ചേർന്ന് മാനസിക ആരോഗ്യ പ്രശ്നങ്ങൾ ഉള്ളവർക്ക് വേണ്ടിയുള്ള കെയർഹോമായി പ്രവർത്തനം ആരംഭിക്കുന്നത് സംബന്ധിച്ച കാര്യം പരിശോധിച്ചുവരുന്നു.
ബി)	മാനസിക അസ്വാസ്ഥ്യമുണ്ടായിരുന്ന മധു എന്ന ചെറുപ്പക്കാരൻ ജനങ്ങളുടെ മർദ്ദനമേറ്റു മരിച്ച സാഹചര്യത്തിലാണോ ഇത്തരം കെയർ ഹോമുകൾ തുടങ്ങുവാൻ പദ്ധതിയിട്ടത്; വ്യക്തമാക്കുമോ;	ബി)	മധു എന്ന യുവാവിന്റെ മരണവുമായി ബന്ധപ്പെട്ട് മൂക്കാലി ഫോറസ്റ്റ് ഐ.ബി.യിൽ വച്ച് ബഹു മുഖ്യമന്ത്രി വിളിച്ചു ചേർത്ത അവലോകന യോഗത്തിലെ നിർദ്ദേശപ്രകാരമാണ് ഇത്തരം കെയർഹോമുകൾ ആരംഭിക്കുവാൻ പദ്ധതിയായത്.
സി)	ഇതിനായി എവിടെയാണ് സ്ഥലം കണ്ടെത്തിയതെന്നും, എത്ര രൂപ ഇക്കാര്യത്തിനായി അനുവദിച്ചുവെന്നും വെളിപ്പെടുത്തുമോ?	സി)	അട്ടപ്പാടി കാവുണ്ടിക്കൽ എന്ന സ്ഥലത്ത് അഗതികളായ പട്ടികവർഗ്ഗക്കാർക്കായി പ്രവർത്തിച്ചുവരുന്ന വൃദ്ധസദനമായ 'കാരുണ്യാശ്രമം' പുനരുദ്ധാരണം നടത്തി 'പുനർജനി' എന്ന പേരിൽ സാമൂഹ്യ നീതി വകുപ്പുമായി ചേർന്ന് കെയർഹോമായി പ്രവർത്തനം ആരംഭിക്കുന്നത് സംബന്ധിച്ച കാര്യം പരിശോധിച്ചുവരുന്നു.


സെക്ഷൻ ഓഫീസർ